



Кеј Димитар Влахов бр.21  
1000 Скопје  
Република Македонија  
тел.: +389 2 32 89 200  
факс: +389 2 32 24 611  
contact@aec.mk

Врз основа на член 24 став 1) алинеја 5, а во врска со член 134 став 3) од Законот за електронските комуникации („Сл.весник на РМ“ бр. 39/14, 188/14, 44/15 и 193/15), Директорот на Агенцијата за електронски комуникации објавува

## НАМЕРА


### за спроведување на постапка на јавен тендер со јавно наддавање

Врз основа на пристигнато барање на Македонски Телеком АД-Скопје број 0804-3576/1 од 22.11.2018 година, Агенцијата за електронски комуникации објавува намера за спроведување постапка на јавен тендер со јавно наддавање за издавање на ограничен број на одобренија за користење на радиофреквенции со цел да овозможи јавна расправа по објавениот број на одобренија за користење на радиофреквенции.

#### 1. Радиофреквенциски спектар за кој што ќе се издаваат одобренија за користење на радиофреквенции

Согласно Планот за доделување и користење на радиофреквенции во Република Македонија (Службен весник на РМ, бр. 17 од 15.2.2017 година), опсезите 1920-1980 MHz / 2110-2170 MHz се наменети за јавни мобилни/фиксни комуникациски мрежи MFCN, вклучувајќи и IMT системи. Условите за користење се одредени со одредбите на Одлуката ECC/DEC/(06)01 и стандардот MKC EN 301 908. Во моментот на објавување на овој документ дел од опсегот е доделен на постоечките оператори:

Фреквенциски опсег	Оператор	Важност	Одобрение број
1935-1945/2125-2135 MHz	ОНЕ.ВИП	11.02.2008 - 11.02.2028	103698
1950-1965/2140-2155 MHz	Македонски Телеком	17.12.2008 - 17.12.2028	104351



Предмет на јавниот тендер е 2x15 MHz фреквенцискиот опсег 1965-1980/2155-2170 MHz.

## **2. Број на одобренција за користење на радиофреквенции што ќе се издаваат**

Агенцијата планира да додели едно одобрение за користење на 2x15 MHz радиофреквенциски опсег 1965-1980/2155-2170 MHz.

## **3. Образложение за причините за објавениот ограничен број на одобренција за користење на радиофреквенции што ќе се издаваат**

Фреквенцискиот опсег 2100 согласно своите пропагандиски карактеристики претставува важен ресурс за обезбедување електронски комуникациски услуги на корисниците. Поради ограничениот слободен фреквенциски ресурс од само 2x35 MHz, потребно е да се ограничи бројот на одобренција. Во согласност со регулаторната политика во однос на користењето на радиофреквенции за обезбедување на јавни мобилни електронски комуникациски мрежи/услуги за обезбедување на услови за присуство на пазарот на повеќе од два мрежни оператори на јавни мобилни електронски комуникациски мрежи/услуги, Агенцијата планира првите 2x15 MHz, односно опсегот 1920-1935/2110-2125 MHz да ги чува за доделување на нов мрежен оператор.

## **4. Рокови и услови под кои ќе се користат радиофреквенциите**

Рокот на важност на одобрението за користење на радиофреквенции што ќе се издава, по примерот на останатите регулаторни тела од европските држави, ќе биде усогласен со рокот на важност на веќе издадените одобренција за овој фреквенциски опсег, односно до 2028 година. Во 2028 година ќе измине рокот на сите одобренција и ќе се организира јавен тендер за доделба на целиот 2100 опсег. Тоа значи времетраењето на одобрението што ќе се издаде ќе изнесува 9 години. Услови под кои ќе се користат радиофреквенциите и коишто услови ќе бидат наведени во одобрението се:

- Одобрението ќе биде за национално покривање, односно за целата територија на Република Македонија.
- Параметрите за квалитет на јавните електронски комуникациски услуги што се обезбедуваат треба да бидат во согласност со „Правилникот за параметрите за квалитет на јавните електронски комуникациски услуги, начинот и постапката за вршење на контрола и мерење, содржината, формата и начинот на објавување на информации во врска со квалитетот на јавните електронски комуникациски услуги“.
- Носителот на одобрението мора да започне со користење на доделените радиофреквенции најдоцна во рок од 6 месеци од датумот на отпочнување на важност на одобрението.
- Во областите каде што има слаба или воопшто нема покриеност, доколку носителот на одобрението планира да гради нов сајт ќе мора да ги консултира и останатите оператори за заедничко инвестирање. Исто така операторот ќе мора да обезбеди

пристап до пасивна инфраструктура врз основа на разумно барање од други оператори.

- Одобрението ќе биде неутрално во однос на технологија и услуги, односно може да се користат сите видови технологии, согласно Планот за намена на радиофреквенциски опсези и Планот за доделување и користење на радиофреквенции.
- Одобрението нема да може да се продолжи на барање на имателот на истото.
- Правото за користење на доделените радиофреквенции не ќе може да се пренесе или отстапи на друго правно или физичко лице без претходна согласност од Агенцијата, за што се поднесува писмено барање во согласност со член 145 од Законот за електронските комуникации.
- Имателот на одобрението ќе биде должен на сметка на Агенцијата за електронски комуникации да плаќа годишен надоместок за користење на доделените радиофреквенции за секоја тековна година почнувајќи од датумот на важење на одобрението, а согласно добиена фактура.
- Одобрението ќе може да се измени на начин и постапка утврдени во член 146 од Законот за електронските комуникации.
- Одобрението ќе биде отповикано доколку имателот на истото не го плати годишниот надоместок за користење на радиофреквенции, доколку не започнал да ги користи радиофреквенциите во рок од една година од издавањето на одобрението, како и во други случаи утврдени во член 147 од Законот за електронските комуникации.
- Одобрението ќе престане да важи по истекот на временскиот рок за кој е издадено, доколку имателот на одобрението престанал да постои, доколку е во постапка на стечај или ликвидација како и во други случаи утврдени во член 148 од Законот за електронските комуникации.

##### **5. Висината и начинот на плаќање на најнискиот износ на еднократниот надоместок за користење на радиофреквенции**

За претходните одобренија за ист фреквенциски ресурс во опсегот 2100 MHz за времетраење од 10 години, коишто се доделени во 2008 година, еднократниот надоместок кој беше уплатен во Буџетот на Република Македонија изнесуваше 10 милиони ЕУР. Поради ова предлагаме заради периодот на одобрението од 9 години, **висината на најнискиот износ на еднократниот надоместок за користење на радиофреквенции да изнесува 9 милиони ЕУР**. Начинот на плаќање на надоместокот ќе биде на три еднакви годишни рати, по 3 милиони евра секоја година.

**6. Доставување на писма за искажување интерес за користење на објавените радиофреквенции**

Сите заинтересирани страни што сакаат да ги користат објавените радиофреквенции треба да достават писмо за искажување интерес најдоцна до 20.01.2019 година во архивата на Агенцијата на следната адреса:

Агенција за електронски комуникации  
Кеј Димитар Влахов бр.21  
1000 Скопје

Изготвено во Агенција за електронски комуникации


Наш број: 0804-3576/2

Скопје, 8.12.2018

Изработил:

Раководител на Сектор за радиокомуникации

Јане Јакимовски



Советник за радиокомуникации и

Контрола и мониторинг на радиофреквенции

Игор Бојациев



Директор,

Сашо Димитријоски